

NATIONAL NEWS BULLETIN (ODIA)

10 July - 2024

Morning Bulletin : 7.15 a.m.

ମୁଖ୍ୟ ସମ୍ବାଦ

- ଦୁଇଦିନିଆ ଅଷ୍ଟିଆ ଗଣ୍ଡରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ।
- ରାଷ୍ଟ୍ରପତି ବେଲେନ୍ ଏବଂ ଚାନ୍ସେଲର ନେହାନ୍ତରଙ୍କ ସହ ବିଭିନ୍ନ ପ୍ରସଙ୍ଗରେ ଆଜି ହେବ ଆଲୋଚନା ।
- ୭ଟି ରାଜ୍ୟର ୧୩ଟି ବିଧାନସଭା ଉପନିର୍ବାଚନରେ ଚାଲିଛି ମତଗ୍ରହଣ ।
- ଉତ୍ତରପ୍ରଦେଶର ତରାଇ ଅଞ୍ଚଳରେ ବନ୍ୟା ସ୍ଥିତି ଗମ୍ଭୀର ।
- ରିଲିଫ୍ ଏବଂ ଉଦ୍ଧାର କାର୍ଯ୍ୟର ସମୀକ୍ଷା କଲେ ମୁଖ୍ୟମନ୍ତ୍ରୀ ଯୋଗୀ ଆଦିତ୍ୟନାଥ ଓ କେନ୍ଦ୍ରମନ୍ତ୍ରୀ ଜିତେନ ପ୍ରସାଦ ।
- ଶ୍ରୀକ୍ଷେତ୍ର ପୁରୀରେ ଶ୍ରୀଗୁଣ୍ଡିଚା ଆଡ଼ପ ମଣ୍ଡପକୁ ବିଜେ କଲେ ଚତୁର୍ଦ୍ଧା ମୂର୍ତ୍ତି ।

ଏବଂ

- ଭାରତ ଏବଂ ଜିମ୍ବାୱେ ମଧ୍ୟରେ ତୃତୀୟ ଟି-ଟ୍ରେଣ୍ଡି ମ୍ୟାଚ୍ ଆଜି ଖେଳାଯିବ ।
- ଅମିମାଂଶିତ ଭାବେ ଶେଷ ହେଲା ଭାରତ-ଦକ୍ଷିଣ ଆଫ୍ରିକା ମହିଳା ଟି-ଟ୍ରେଣ୍ଡି କ୍ରିକେଟ୍ ସିରିଜ୍ ।

ପିଏମ୍-ଭିଜିଟ୍

ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ଦୁଇଦିନିଆ ଅଷ୍ଟ୍ରିଆ ଗସ୍ତରେ ଯାଇ ଗତକାଲି ଭିଏନା ଠାରେ ପହଞ୍ଚିଛନ୍ତି । ସେଠାରେ ତାଙ୍କୁ ଭାରତୀୟ ସମୁଦାୟ ଏବଂ ଅଷ୍ଟ୍ରିଆ ସରକାରଙ୍କ ପକ୍ଷରୁ ସ୍ୱାଗତ କରାଯାଇଛି । ରୁଷକୁ ଦୁଇ ଦିନିଆ ଗସ୍ତ ଶେଷ କରି ପ୍ରଧାନମନ୍ତ୍ରୀ ମସ୍କୋରୁ ଅଷ୍ଟ୍ରିଆ ଅଭିମୁଖେ ଯାତ୍ରା କରିଥିଲେ । ୪୧ ବର୍ଷ ମଧ୍ୟରେ ଭାରତର ପ୍ରଧାନମନ୍ତ୍ରୀଙ୍କର ଏହା ପ୍ରଥମ ଅଷ୍ଟ୍ରିଆ ଗସ୍ତ ।

ଶ୍ରୀ ମୋଦୀ ଆଜି ଅଷ୍ଟ୍ରିଆର ରାଷ୍ଟ୍ରପତି ଆଲେକ୍ଜାଣ୍ଡା ଭାନ୍ ଡର୍ ବେଲେନ୍ ଏବଂ ଚାନ୍ସେଲର୍ କାର୍ଲ୍ ନେହାନ୍ସରଙ୍କ ସହ ସାକ୍ଷାତ ଆଲୋଚନା କରିବାର କାର୍ଯ୍ୟସୂଚୀ ରହିଛି । ଭାରତ-ଅଷ୍ଟ୍ରିଆ ମିଳିତ ବ୍ୟବସାୟୀ ଗୋଷ୍ଠୀ ସମ୍ମିଳନୀକୁ ମଧ୍ୟ ପ୍ରଧାନମନ୍ତ୍ରୀ ଶ୍ରୀ ମୋଦୀ ଏବଂ ଅଷ୍ଟ୍ରିଆ ଚାନ୍ସେଲର୍ ନେହାନ୍ସର ସମ୍ବୋଧନ କରିବେ । ଭିଏନା ଠାରେ

ପ୍ରବାସୀ ଭାରତୀୟ ସମୁଦାୟଙ୍କ ସହ ପ୍ରଧାନମନ୍ତ୍ରୀ ମତ ବିନିମୟ କରିବାର କାର୍ଯ୍ୟସୂଚୀ ରହିଛି ।

ଅଷ୍ଟିଆ ଚାନ୍ସେଲର ନେହାନ୍ତର ପ୍ରଧାନମନ୍ତ୍ରୀ ଶ୍ରୀ ମୋଦୀଙ୍କ ଉଦ୍ଦେଶ୍ୟରେ ଗତ ରାତିରେ ଏକ ନୈଶ୍ୟ ଭୋଜିର ଆୟୋଜନ କରିଥିଲେ । ସାମାଜିକ ଗଣମାଧ୍ୟମରେ ପୋଷ୍ଟ କରି ପ୍ରଧାନମନ୍ତ୍ରୀ ଚାନ୍ସେଲର ନେହାନ୍ତରୁ ସ୍ଵାଗତ ତଥା ନୈଶ୍ୟ ଭୋଜି ପାଇଁ ଧନ୍ୟବାଦ ଜଣାଇଛନ୍ତି । ବିଭିନ୍ନ ବୈଶ୍ଵିକ ପରିସ୍ଥିତି ତଥା ଅନ୍ୟାନ୍ୟ ପ୍ରସଙ୍ଗ ନେଇ ଦୁଇ ଦେଶ ମିଳିତ ଭାବେ କାର୍ଯ୍ୟ କରିବେ ବୋଲି ପ୍ରଧାନମନ୍ତ୍ରୀ କହିଛନ୍ତି ।

ବାଇ ଇଲେକ୍ସନ୍

୭ଟି ରାଜ୍ୟର ୧୩ଟି ବିଧାନସଭା ଉପ ନିର୍ବାଚନରେ ମତଗ୍ରହଣ ଚାଲିଛି । ସେଥିମଧ୍ୟରେ ପଶ୍ଚିମବଙ୍ଗର ରାଇଗଞ୍ଜ, ରାଣାଘାଟ ଦକ୍ଷିଣ, ବାଗଦା ଏବଂ ମାଣିକତାଲା ଆସନ ଗୁଡ଼ିକ ରହିଛି । ସେହିଭଳି ହିମାଚଳ ପ୍ରଦେଶର ତିନୋଟି ଦେହରା, ହମୀରପୁର ଏବଂ ନାନାଗଡ଼ ଆସନରେ ମତଦାନ ଅନୁଷ୍ଠିତ ହେଉଛି । ଉତ୍ତରାଖଣ୍ଡର ବଦ୍ରିନାଥ ଏବଂ ମାଙ୍କଲୋର, ପଞ୍ଜାବର ଜଳନ୍ଧରଝେଞ୍ଜ, ବିହାରର ରୁପାଭଲି, ମଧ୍ୟପ୍ରଦେଶର ଅମରଘାଡ଼ା ଏବଂ ତାମିଲନାଡୁର ଭିକ୍ରାବାସି ଆସନ ପାଇଁ ମତଦାନ ଚାଲିଛି । ଆସନ୍ତା

ଶନିବାର ଦିନ ଏହି ଆସନ ଗୁଡ଼ିକ ପାଇଁ ଭୋଟ ଗଣତି ସହ ଫଳାଫଳ ଘୋଷଣା କରାଯିବ ।

ସୁପି-ଫୁଡ୍

ଉତ୍ତରପ୍ରଦେଶର ତରାଇ ଅଞ୍ଚଳରେ ବନ୍ୟା ସ୍ଥିତି କ୍ରମଶଃ ଗମ୍ଭୀର ହେଉଛି । ମୁଖ୍ୟମନ୍ତ୍ରୀ ଯୋଗୀ ଆଦିତ୍ୟନାଥ ଏବଂ କେନ୍ଦ୍ରମନ୍ତ୍ରୀ ଜିତେନ୍ଦ୍ର ପ୍ରସାଦ ପିଲଭିତ୍ ଏବଂ ଲକ୍ଷ୍ମୀପୁର ଖିରି ଜିଲ୍ଲାର ବିଭିନ୍ନ ବନ୍ୟା ପ୍ରଭାବିତ ଅଞ୍ଚଳକୁ ପରିଦର୍ଶନ କରି ପରିସ୍ଥିତିର ସମୀକ୍ଷା କରିଛନ୍ତି । ବନ୍ୟା ପ୍ରଭାବିତ ଲୋକଙ୍କ ସହ ଆଲୋଚନା କରି ଉଦ୍ଧାର ଏବଂ ରିଲିଫ୍ କାର୍ଯ୍ୟ ସମ୍ପର୍କରେ ମଧ୍ୟ ସମୀକ୍ଷା କରିଥିଲେ ।

ଆମ ସମ୍ବାଦଦାତାଙ୍କଠାରୁ ମିଳିଥିବା ଖବର ଅନୁଯାୟୀ ଗତ ଦୁଇ ଦିନ ହେଲା ପିଲଭିତ୍-ତାନାକୁର ଏବଂ ପିଲଭିତ୍-ମଇଲାନି ରୁଟ୍ରେ ରେଳ ଚଳାଚଳକୁ ବାତିଲ କରାଯାଇଛି । ବନ୍ୟା ପ୍ରଭାବିତ ଅଞ୍ଚଳରେ ସ୍କୁଲ୍ ଗୁଡ଼ିକୁ ଆଜି ମଧ୍ୟ ବନ୍ଦ ରଖିବା ପାଇଁ ସ୍ଥାନୀୟ ପ୍ରଶାସନ ନିର୍ଦ୍ଦେଶ ଦେଇଛନ୍ତି । ପିଲଭିତ୍‌ରୁ ବିଭିନ୍ନ ଅଞ୍ଚଳକୁ ସଡ଼କ ଯୋଗାଯୋଗ ବ୍ୟାହତ ହେବା ସହ ଅନେକ ରାସ୍ତା କ୍ଷତିଗ୍ରସ୍ତ ହୋଇଥିବା ଜଣାପଡ଼ିଛି । ବନ୍ୟା ଯୋଗୁଁ ପାଖାପାଖି ୧ ଲକ୍ଷରୁ ଊର୍ଦ୍ଧ୍ୱ ଲୋକ ପ୍ରଭାବିତ ହୋଇଛନ୍ତି । ୫ଟି ଗ୍ରାମର ଲୋକଙ୍କୁ ବାୟୁସେନା ସାହାଯ୍ୟରେ ଉଦ୍ଧାର କରାଯାଇଛି । ଗଙ୍ଗା,

କୁଆନୋ, ଘାଘରା, ରାପତି ଏବଂ ଶାର୍ଦ୍ଦା ନଦୀ ଗୁଡ଼ିକ ବିପଦ ସଂକେତ ଉପରେ ପ୍ରବାହିତ ହେଉଛି । ରାଜ୍ୟ ସରକାରଙ୍କ ପକ୍ଷରୁ ପ୍ରଭାବିତ ଅଞ୍ଚଳରେ ଅହରାତ୍ର ଉଦ୍ଧାର ଏବଂ ରିଲିଫ୍ କାର୍ଯ୍ୟ ଜାରି ରହିଛି । ଏନ୍.ଡି.ଆର୍.ଏଫ୍. ଏବଂ ଏସ୍.ଡି.ଆର୍.ଏଫ୍. ଦଳକୁ ଉଦ୍ଧାର ଏବଂ ରିଲିଫ୍ କାର୍ଯ୍ୟରେ ମୁତୟନ କରାଯାଇଛି ବୋଲି ଆମ ସମ୍ବାଦଦାତା ସୂଚନା ଦେଇଛନ୍ତି ।

ସୌମ୍ୟ ସ୍ଵାମୀନାଥନ୍

ପ୍ରଫେସର ଡକ୍ଟର ସୌମ୍ୟ ସ୍ଵାମୀନାଥଙ୍କୁ ଜାତୀୟ ଯଶ୍ଵା ନିରାକରଣ କାର୍ଯ୍ୟକ୍ରମ ପାଇଁ କେନ୍ଦ୍ର ସ୍ଵାସ୍ଥ୍ୟ ଓ ପରିବାର କଲ୍ୟାଣ ମନ୍ତ୍ରଣାଳୟ ପ୍ରମୁଖ ପରାମର୍ଶଦାତା ଭାବେ ନିଯୁକ୍ତ କରାଯାଇଛି ।

ମନ୍ତ୍ରଣାଳୟ ପକ୍ଷରୁ ମିଳିଥିବା ସୂଚନା ଅନୁଯାୟୀ ଯଶ୍ଵା ନିରାକରଣ କାର୍ଯ୍ୟ ହାସଲ ପାଇଁ ସାମଗ୍ରୀକ ରଣନୀତି ଉପରେ ଡକ୍ଟର ସ୍ଵାମୀନାଥନ ପରାମର୍ଶ ପ୍ରଦାନ କରିବେ । ନୀତିନିର୍ଦ୍ଧାରଣ ଏବଂ ପାଠ୍ୟକ୍ରମରେ ଆବଶ୍ୟକ ସଂଶୋଧନ ପାଇଁ ମଧ୍ୟ ସେ ପରାମର୍ଶ ଦେବେ ବୋଲି ମନ୍ତ୍ରଣାଳୟ କହିଛି । ବିଶ୍ଵସ୍ତରରେ ଶୀର୍ଷ ପ୍ରତିଭାଙ୍କୁ ନେଇ ବିଶେଷଜ୍ଞ ଗୋଷ୍ଠୀ ଗଠନରେ ସେ ସହାୟତା ପ୍ରଦାନ କରିବେ । ଏଥିସହ ଜାତୀୟ ଯଶ୍ଵା ନିରାକରଣ କାର୍ଯ୍ୟକ୍ରମକୁ କାର୍ଯ୍ୟକାରୀ କରିବା ଦିଗରେ ସ୍ଵାସ୍ଥ୍ୟ

ମନ୍ତ୍ରଣାଳୟ ଏବଂ ରାଜ୍ୟ ସ୍ତରୀୟ ଅଧିକାରୀଙ୍କ ସହ ଆଲୋଚନା କରି ଆବଶ୍ୟକ ପରାମର୍ଶ ଦେବେ । ବିଶ୍ୱ ସ୍ୱାସ୍ଥ୍ୟ ସଂଗଠନର ପୂର୍ବତନ ମୁଖ୍ୟ ବୈଜ୍ଞାନିକ ଏବଂ ଭାରତୀୟ ଚିକିତ୍ସା ଗବେଷଣା ପରିଷଦର ମହାନିର୍ଦ୍ଦେଶକ ଭାବେ ପ୍ରଫେସର ସ୍ୱାମୀନାଥନ୍ କାର୍ଯ୍ୟ କରିଥିଲେ ।

ଆଡ଼ପମଣ୍ଡପ

ଶ୍ରୀକ୍ଷେତ୍ର ପୁରୀରେ ଚତୁର୍ଦ୍ଧା ମୂର୍ତ୍ତି ଗତକାଳି ଶ୍ରୀଗୁଣ୍ଡିଚା ଆଡ଼ପ ମଣ୍ଡପକୁ ବିଜେ କରିଛନ୍ତି । ଗୋଟି ପହଣ୍ଡିରେ ପ୍ରଥମେ ମଦନମୋହନ ଏବଂ ରାମକୃଷ୍ଣ ପରେ ସୁଦର୍ଶନ, ବଡ଼ଭାଇ ବଳଭଦ୍ର, ଭଉଣୀ ସୁଭଦ୍ରା ଏବଂ ମହାପ୍ରଭୁ ଜଗନ୍ନାଥଙ୍କୁ ଆଡ଼ପ ମଣ୍ଡପକୁ ବିଜେ କରାଯାଇଥିଲା । ପୁରୀରେ ରଥାରୁଡ଼ ଚତୁର୍ଦ୍ଧା ମୂର୍ତ୍ତିଙ୍କୁ ଦର୍ଶନ କରିବା ପାଇଁ ଗତକାଳି ପ୍ରବଳ ଜନସମାଗମ ହୋଇଥିଲା । ଶ୍ରୀ ଗୁଣ୍ଡିଚା ମନ୍ଦିରରେ ଭକ୍ତଙ୍କ ଶୃଙ୍ଖଳିତ ଦର୍ଶନ ପାଇଁ ପ୍ରଶାସନ ପକ୍ଷରୁ ଆବଶ୍ୟକ ପଦକ୍ଷେପ ଗ୍ରହଣ କରାଯାଇଛି ।

ଅମରନାଥ ଯାତ୍ରା

ଜାମ୍ବୁର ଭଗବତୀ ନଗର ଯାତ୍ରୀ ନିବାସ ମୂଳ କ୍ୟାମ୍ପରୁ ଆଉ ଧରଣର ୨୨୭ ଜଣ ତୀର୍ଥଯାତ୍ରୀ ଅମରନାଥ ଗୁମ୍ଫା ଅଭିଯୁକ୍ତ ଯାତ୍ରୀ

ଆରମ୍ଭ କରିଛନ୍ତି । ୧୮୫ଟି ଯାନବାହନ ମାଧ୍ୟମରେ ଆଜି ସକାଳୁ ସେମାନେ ଯାତ୍ରା ଆରମ୍ଭ କରିଛନ୍ତି । ସେଥିରେ ୩୫୫୫ ଜଣ ପୁରୁଷ, ଏକ ହଜାର ୨୭ ଜଣ ମହିଳା, ୨୬ ଜଣ ଶିଶୁ, ୧୩୭ ଜଣ ସାଧୁ ଏବଂ ୧୫ ଜଣ ସାଧୁ ଅଛନ୍ତି । ଏହି ଯାତ୍ରୀଙ୍କ ମଧ୍ୟରେ ୧୫୫୫ ଜଣ ବାଲତାଳ ପଥ ଦେଇ ଏବଂ ୨୫୫୫ ଜଣ ୧୨୩୩ ଜଣ ପେହେଲଗାଓଁ ପଥ ଦେଇ ଯାତ୍ରା କରୁଛନ୍ତି ।

କୋଲ ମିନିଷ୍ଟ୍ରୀ

ତାପଜ ବିଦ୍ୟୁତ୍ ପ୍ଲାଣ୍ଟ ଦ୍ଵାରା ଉତ୍ପାଦିତ ପ୍ଲୁଇଆସ୍ ଉପଯୁକ୍ତ ନିଷ୍କାସନ ମାଧ୍ୟମରେ ପରିବେଶ ସୁରକ୍ଷା ଏବଂ ସମ୍ବଳର ଉପଯୋଗ ଦିଗରେ ଗୁରୁତ୍ଵପୂର୍ଣ୍ଣ ପଦକ୍ଷେପ ନିଆଯାଉଛି ବୋଲି କୋଇଲା ମନ୍ତ୍ରଣାଳୟ କହିଛି । ପ୍ଲୁଇଆସ୍ ନିଷ୍କାସନ ପାଇଁ ୧୩୫୫ ତାପଜ ବିଦ୍ୟୁତ୍ କେନ୍ଦ୍ରକୁ ୧୫୫୫ ଖଣି ଆବଶ୍ୟକ କରାଯାଇଛି ବୋଲି ମନ୍ତ୍ରଣାଳୟ ସୂଚନା ଦେଇଛି । ତେବେ ଖଣି ଆବଶ୍ୟକ ଆବେଦନ ପ୍ରକ୍ରିୟାକୁ ଅଧିକ ସୁସଂହତ କରିବା ଲକ୍ଷ୍ୟରେ ଏକ ପୋର୍ଟାଲର ପ୍ରସ୍ତୁତି ଚାଲିଛି ବୋଲି ମନ୍ତ୍ରଣାଳୟ କହିଛି । ପରିବେଶ, ଜଙ୍ଗଲ ଓ ଜଳବାୟୁ ପରିବର୍ତ୍ତନ ମନ୍ତ୍ରଣାଳୟ କହିବା ଅନୁଯାୟୀ, ପ୍ଲୁଇଆସ୍ ସଠିକ୍ ପରିଚାଳନା, ନିର୍ମାଣ କାର୍ଯ୍ୟରେ ଏହାର ବ୍ୟବହାର କାର୍ଯ୍ୟକୁ ପ୍ରୋତ୍ସାହିତ କରିଥାଏ । ଏହାଦ୍ଵାରା ବର୍ଜ୍ୟବସ୍ତୁ ହ୍ରାସ

ପାଇବା ସହ ପ୍ରାକୃତିକ ସମ୍ପଦ ମଧ୍ୟ ସୁରକ୍ଷିତ ରହିଥାଏ ବୋଲି ପରିବେଶ ମନ୍ତ୍ରଣାଳୟ କହିଛି ।

ଇଣ୍ଡିଆ-ଜିମ୍ବାୱେ

ଭାରତ ଏବଂ ଜିମ୍ବାୱେ ମଧ୍ୟରେ ଚାଲିଥିବା ପାଞ୍ଚଟିକିଆ ପୁରୁଷ ଚି-ଟ୍ରେଣ୍ଡି କ୍ରିକେଟ୍ ସିରିଜ୍‌ର ତୃତୀୟ ମ୍ୟାଚ୍ ଆଜି ଜିମ୍ବାୱେର ହରାରେ ସ୍କୋଟ୍‌ସ୍ କ୍ଲବ୍ ଠାରେ ଖେଳାଯିବ । ଭାରତୀୟ ସମୟ ଅପରାହ୍ଣ ସାଢ଼େ ଧରି ଧର୍ମରେ ଏହି ମ୍ୟାଚ୍ ଆରମ୍ଭ ହେବ । ଉଭୟ ଦଳ ଗୋଟିଏ ଲେଖାଏଁ ମ୍ୟାଚ୍ ଜିତି ସମାନ ସ୍ତରରେ ଅଛନ୍ତି ।

ପ୍ରଥମ ମ୍ୟାଚ୍‌ଟିରେ ଜିମ୍ବାୱେ ୧୩୦ରୁ କମ୍ ବିଜୟଲାଭ କରିଥିବା ବେଳେ ଦ୍ୱିତୀୟ ମ୍ୟାଚ୍‌ରେ ୧୦୦ରୁ କମ୍ ପରାସ୍ତ ହୋଇଥିଲା । ଇତିମଧ୍ୟରେ ଭାରତୀୟ କ୍ରିକେଟ୍ କଣ୍ଠେଇ ବୋର୍ଡ୍ ଜିମ୍ବାୱେ କ୍ରିକେଟ୍ ଦଳକୁ ଏବଂ ସେଠାକାର ପର୍ଯ୍ୟଟନ ବିଭାଗ ସହ ମିଳିତ ଭାବେ ଭାରତୀୟ କ୍ରିକେଟ୍ ଦଳର ସଦସ୍ୟ ଏବଂ ତାଙ୍କର ପରିବାରକୁ ହରାରେ ଠାରେ ଅଭିଯାନ ପରିଦର୍ଶନ କରାଇଛନ୍ତି । ଏହି ଗସ୍ତ ସମ୍ପର୍କିତ ଫଟୋ ବି.ସି.ସି.ଆଇ. ସାମାଜିକ ଗଣମାଧ୍ୟମରେ ପୋଷ୍ଟ କରିଛି ।

କ୍ରିକେଟ୍

ଭାରତ-ଦକ୍ଷିଣ ଆଫ୍ରିକା ଗାଟିକିଆ ମହିଳା ଟି-ଟ୍ୱେଣ୍ଟି କ୍ରିକେଟ୍ ସିରିଜ୍ ଅମିତ୍ୟାଗିତ ଭାବେ ଶେଷ ହୋଇଛି । ଉଭୟ ଦଳ ଗୋଟିଏ ଲେଖାଏଁ ମ୍ୟାଚ୍ ଜିତିଥିବା ବେଳେ ଅନ୍ୟ ଏକ ମ୍ୟାଚ୍ ବର୍ଷା ଯୋଗୁଁ ବାତିଲ ହୋଇଥିଲା । ଚେନ୍ନାଇର ଏମ୍.ଏ. ଚିଦାୟରମ୍ ଷ୍ଟାଡ଼ିୟମ୍ରେ ଗତକାଲି ଖେଳାଯାଇଥିବା ତୃତୀୟ ତଥା ଅନ୍ତିମ ମ୍ୟାଚ୍ରେ ଭାରତ ଦକ୍ଷିଣ ଆଫ୍ରିକାକୁ ୧୦ ୱିକେଟ୍ରେ ପରାସ୍ତ କରିଛି । ଭାରତୀୟ ଦଳ ଟପ୍ ଜିତି ଦକ୍ଷିଣ ଆଫ୍ରିକାକୁ ବ୍ୟାଟିଂ କରିବାକୁ ଆମନ୍ତ୍ରଣ କରିଥିଲା । ୧୭ ଓଭର ଗୋଟିଏ ବଲ୍ରେ ଦକ୍ଷିଣ ଆଫ୍ରିକା ସମସ୍ତ ୱିକେଟ୍ ହରାଇ ୮୪ରନ୍ ସଂଗ୍ରହ କରିଥିଲା । ୮୫ ରନ୍ର ବିଜୟଲକ୍ଷ୍ୟକୁ ଭାରତର ଓପନିଂ ଯୋଡ଼ି ୧୦ ଓଭର ୫ଟି ବଲ୍ରେ ହାସଲ କରିନେଇଥିଲେ । ପୂଜା ଭାଷ୍ଟାକର ପ୍ଲେୟାର୍ ଅଫ୍ ଦି ମ୍ୟାଚ୍ ଏବଂ ପ୍ଲେୟାର୍ ଅଫ୍ ଦି ସିରିଜ୍ ବିବେଚିତ ହୋଇଛନ୍ତି ।

ବୁମରା-ସ୍ମୃତି ଆଇସିସି

ଭାରତୀୟ ପୁରୁଷ କ୍ରିକେଟ୍ ଦଳର ଦ୍ରୁତ ବୋଲର ଯଶପ୍ରୀତ ବୁମରା ଏବଂ ମହିଳା କ୍ରିକେଟ୍ ଦଳର ବ୍ୟାଟସ୍ମ୍ୟାନ୍ ତଥା ଉପଅଧିନାୟକ ସ୍ମୃତି ମାନ୍ଦାନା ଜୁନ୍ ମାସର ଆଇ.ସି.ସି. ଶ୍ରେଷ୍ଠ କ୍ରିକେଟର ଭାବେ ବିବେଚିତ

ହୋଇଛନ୍ତି । ବୁଫରାଙ୍କ ସାଣିତ ବୋଲି ଭାରତୀୟ କ୍ରିକେଟ୍ ଦଳକୁ ଟି-
ଟ୍ରେଣ୍ଟି ବିଶ୍ୱକପ୍ ବିଜୟୀ ହେବାରେ ପଥ ଉନ୍ମୁକ୍ତ କରିଥିଲା । ବିଶ୍ୱକପ୍
କ୍ରିକେଟ୍ ସିରିଜ୍‌ର ୮ଟି ମ୍ୟାଚ୍‌ରୁ ମୋଟ୍ ୧୫ଟି ଓ୍ବିକେଟ୍ ହାସଲ କରି ସେ
ପ୍ଲେୟାର୍ ଅଫ୍ ଦି ଟୁର୍ଣ୍ଣାମେଣ୍ଟ ବିବେଚିତ ହୋଇଥିଲେ ।

ଅନ୍ୟ ପକ୍ଷରେ ଭାରତୀୟ ମହିଳା କ୍ରିକେଟ୍ ଦଳର ଉପଅଧିନାୟକ
ସ୍ମୃତି ମାନ୍ଧାନଙ୍କ ବ୍ୟାଟିଂ ସଫଳତା ଭାରତୀୟ ମହିଳା କ୍ରିକେଟ୍ ଦଳକୁ
ବିଭିନ୍ନ ମ୍ୟାଚ୍‌ରେ ବିଜୟୀ କରିବାରେ ସହାୟକ ହୋଇଥିଲା । ଚଳିତ
ଦକ୍ଷିଣ ଆଫ୍ରିକା ସିରିଜ୍‌ରେ ସ୍ମୃତି ଆକର୍ଷଣୀୟ ବ୍ୟାଟିଂ କରି କେତେକ
ରେକର୍ଡ୍ ନିଜ ନାମରେ କରିଥିଲେ ।